



Прэзідэнт Польшчы

ў новапрэзбітэра **Анджэй Дуда прыбыў з візітам у варшаўскі шпіталь да 31-гадовага смяротна хворага святара, які ўдзяліў кіраўніку дзяржавы прымі-**

цыйнае бласлаўленне. У кс. Міхала Лоса дыягнаставалі прагрэсіруючае ракавае захворванне. Лячэнне было распачата адразу ж, але, на жаль, прагнозы ўрачоў не суцяшальныя.

Мужчына атрымаў спецыяльны дазвол ад папы Францішка, каб прыняць святарскае пасвячэнне – марыў хоць аднойчы за жыццё адправіць св. Імшу.

Доўгачаканая падзея адбылася ў анкалагічным аддзяленні 24 мая. Святар ужо не адзін раз канцэлебраваў сакрамант Эўхарыстыі са свайго шпітальнага ложка. †



“Мы існуем!” Каля 200 асоб, якія адмовіліся ад гомасексуальных практык і жывуць у чыстасці, прынялі ўдзел у Маршы свабоды, што прайшоў вуліцамі Вашынгтона (ЗША).

“Глядзіце! Гэта неверагодна! А кажуць, што нас не існуе!” – сцвердзіла адна з арганізатараў дэманстрацыі рэжысёр і прадзюсар дакументальных фільмаў М.Дж. Ніксан.

Удзельнікі сустрэчы перажылі змены ў жыцці не ў выніку т. зв. рэпарацыйнай тэрапіі, а дзякуючы духоўнаму навяртанню. Яны сцвярджаюць, што тоеснасць ляжыць не ў сексуальнасці чалавека, а толькі ў Езусе Хрысце.



Старэйшы касцёл

у Егіпце **Падчас раскопак у ваколіцах Александрыі археолагі знайшлі касцёл з першай паловы IV стагоддзя. На думку адкрывальнікаў, гэта адна са старэйшых вядомых да гэтага часу хрысціянскіх святынь у Егіпце.**

Яна знаходзіцца на тэрыторыі антычнай Марэі, якая ўзнікла больш за 2 тысячы гадоў таму. Трохнававы касцёл (меў 24 на 15 м) быў адкрыты поўнасю пад збудаванай пазней

манументальнай базілікай, разбуранай у выніку землятруса. У старажытнай святыні знойдзены амфары, што служылі, верагодна, для захоўвання віна, алейныя лампы для асвятчэння будынка, разбітыя мініяцюрныя колбы, у якіх знаходзіліся духмяныя рэчывы.

Марэя – горад, заснаваны яшчэ ў часы Аляксандра Вялікага. Гэта быў порт, у якім тавары з Егіпта, што прывозіліся праз адгалінаванне Ніла і возера, перагружаліся на марскія караблі.